

## आकाशवाणी

खबरां कुणाल श्रीवत्स कोला

1. पाकिस्तान आसेआ आतंकवाद गी समर्थन दिते जाने ते भारत आसेआ आतंकवाद खलाफ चलाए गेदे आप्रेशन सिंदूर दे बारे दुनिया गी जानकारी देने लेई भारत 7 सर्वदलीय प्रतिनिधिमंडल दुनिया दे बक्ख-बक्ख मुखें च भेजा करदा ऐ।
2. केंद्री गृह मंत्री अमित शाह होरें आखेआ ऐ जे भारत नै जिस चाल्ली आतंकी हमले दा परता दिता ऐ, ओहदे नै दुनिया रहान ऐ ते पाकिस्तान बुरी चाल्ली डरे दा ते परेशान ऐ।
3. विदेश बपार महानिदेशालय नै बंगलादेश थमां समुंद्रे राएं भारत औने आहलियं किश चीजें-बस्तें पर पाबंदी लाई दिती ऐ।
4. अजैबघरें सरबंधी अज्ज अंतरराश्ट्री ध्याड़े पर मुख भरै च प्राचीन स्मारकें ते अजैब घरें च जाने लेई कोई टिकट नेई लगगोग।
5. गाजा च जारी जंग गी खत्म करने लेई इस्राइल ते हमास बश्कार गल्लबात परतियै शुरू।
6. कोलकाता नाइट राइडर्स दी टीम आई.पी.एल-2025 शा बाहर होई गई ऐ।

<><><><><><>

## Rijju-APD

संसदीय कार्य मंत्री किरें रिज्जू होरें घोषणा कीती ऐ जे आप्रेशन सिंदूर दे तैहत 7 सर्वदलीय प्रतिनिधिमंडल तौले गै प्रमुख देशें कन्नै गल्लबात करडन। एह आतंकवाद दे खलाफ भारत दे सांझे संकल्प गी दर्शादा ऐ। इक्क सोशल मीडिया पोस्ट च रिज्जू होरें इस सांझे मोर्चे दी नुमायंदगी करने आहले सांसदें ते प्रतिनिधिमंडलें दी सूची सांझी कीती। भाजपा सांसद बैजयंत पांडा हुंदी



निगम दी इक जहार पंज सौ करोड़ रपे कोला मती लागत आहलिये लोक कल्याण परियोजनाएं चा किश दा उद्घाटन ते किश दा नीह पत्थर रक्खडन।

<><><><><><>

### Bangladesh-Import

विदेश बपार महानिदेशालय नै बांगलादेश सवां भारतीय बंदरगाह च औने आहलिये किश चीजे पर तुरत प्रभाव कन्ने नमियां पाबंदियां लाई दितियां न। उद्योग ते बपार मंत्रालय नै आखेआ ऐ जे एह पाबंदियां भारत थमां होइये नेपाल ते भूटान जाने आहले माल-समेयान पर लागू नेई होंगन। बंगलादेश थमां कुसै बी चाली दे रेडीमेड कपड़े दा आयात लैंडपोर्ट राएं नेई कीता जाग। अजे कि एह सम्यान न्हावा शेवा ते कोलकाता दे समुंद्री बंदरगाहे राएं आयात कीते जाई सकंगन। एहदे अलावा फले, फले दे सोआद आहलिये सकैशें, सोडे, खाने-पीने आहलिये डब्बाबंद चीजे, कपाह, प्लास्टिक ते पीवीसी नै बने दा समेयान ते लकड़ी दे फर्नीचर दे आयात पर बी पाबंदी रौहग।

<><><><><><>

### Museum-Day

अजैब घरे सरबन्धी अज्ज अंतरराष्ट्रीय ध्याड़ा ऐ जिसी म्यूजियम डे यानि संग्रहालय दिवस दे रूपै च मनाया जंदा ऐ। इस मौके पर मुख्य भरे च पुरातत्व सर्वेक्षण विभाग दे संरक्षण आहले सब्बने स्मारके, परानिये ईमारते ते अजैब घरे च लोके गी मुफ्त जाने दी छूट होग। एह अजैब घर ते स्मारक स्हाड़े इतिहास, स्हाड़ी सभ्यता, सांस्कृतिये ते कलाएं गी सांभिये संजोई रखने दे ऐसे केन्द्र न जेडे नमी पीढी गी इने नशानिये कन्ने वाकफ ते जोड़िये रखदे न।

<><><><><><>

### Israel-Hamas Talks

इस्राइल ते हमास नै गाजा च चला रदे युद्ध गी खत्म करने आस्तै गल्लबात फी शुरू कीती ऐ। कतर ते अमरीका दी मध्यस्थता च शनिवार गी दोहा च गल्लबात शुरू होई। हमास दे वरिष्ठ अधिकारी महमूद मर्दावी हों गल्लबात दी पुष्टि कीती। उने युद्ध विराम सुनिश्चित करने ते बंधके पर फैसले गी अखीरला



<><><><><><>

## IPL

पिछले बरे दे आई.पी.एल टी-20 क्रिकेट टूर्नामेंट दी चैंपियन टीम कोलकाता नाइट राइडर्स आई.पी.एल 2025 शा बाहर होई गई ऐ कीजे कल संझा बैंगलुरु दे एम. चिन्नास्वामी स्टेडियम च मेजबान रॉयल चैलेंजर्स बैंगलुरु कन्नै ंउदा मैच भारी बरखा कारण बिना टास होए दे गै रद्द करी दिता गेआ। आर.सी.बी 12 मैचें च 17 अंके कन्नै अंक तालिका च सब्बने शा उप्पर पुज्जी गई ऐ जदके गुजरात टाइटन्स 11 मैचें च 16 अंके ते पंजाब किंग्स 11 मैचें च 15अंके कन्नै दुई ते त्री थाहरा पर न।

<><><><><><>